

ပါဠိ

၅။ စူဠရာဟုလောဝါဒသုတ္တံ

၄၁၆။ ဧဝံ မေ သုတံ - ဧကံ သမယံ ဘဂဝါ သာဝတ္ထိယံ ဝိဟရတိ ဇေတဝနေ အနာထပိဏ္ဍိကဿ အာရာမေ။ အထ ခေါ ဘဂဝတော ရဟောဂတဿ ပဋိသလ္လိနဿ ဧဝံ စေတသော ပရိဝိတက္ကော ဥဒပါဒိ - “ပရိပက္ကာ ခေါ ရာဟုလဿ ဝိမုတ္တိပရိပါစနိယာ ဓမ္မာ။ ယံနူနာဟံ ရာဟုလံ ဥတ္တရိ အာသဝါနံ ခယေ ဝိနေယျ”န္တိ။ အထ ခေါ ဘဂဝါ ပုဗ္ဗဏှသမယံ နိဝါသေတွာ ပတ္တစီဝရမာဒါယ သာဝတ္ထိ ပိဏ္ဏာယ ပါဝိသိ။ သာဝတ္ထိယံ ပိဏ္ဏာယ စရိတွာ ပစ္ဆိမတ္တံ ပိဏ္ဏပါတပဋိက္ကန္တော အာယသ္မန္တံ ရာဟုလံ အာမန္တေသိ - “ဂဏှာဟိ၊ ရာဟုလ၊ နိသီဒနံ၊ ယေန အန္ဓဝနံ တေနုပသင်္ကမိဿာမ ဒိဝါ ဝိဟာရာယာ”တိ။ “ဧဝံ၊ ဘန္တေ”တိ ခေါ အာယသ္မာ ရာဟုလော ဘဂဝတော ပဋိသုတွာ နိသီဒနံ အာဒါယ ဘဂဝန္တံ ပိဋ္ဌိတော ပိဋ္ဌိတော အနုဗန္ဓိ။

တေန ခေါ ပန သမယေန အနေကာနိ ဒေဝတာသဟဿာနိ ဘဂဝန္တံ အနုဗန္ဓာနိ ဟောန္တိ - “အဇ္ဇ ဘဂဝါ အာယသ္မန္တံ ရာဟုလံ ဥတ္တရိ အာသဝါနံ ခယေ ဝိနေဿတိ”တိ။ အထ ခေါ ဘဂဝါ အန္ဓဝနံ အဇ္ဈောဂါဟေတွာ အညတရသ္မိ ရုက္ခမူလေ ပညတ္တေ အာသနေ နိသီဒိ။ အာယသ္မာပိ ခေါ ရာဟုလော ဘဂဝန္တံ အဘိဝါဒေတွာ ဧကမန္တံ နိသီဒိ။ ဧကမန္တံ နိသီဒန္တံ ခေါ အာယသ္မန္တံ ရာဟုလံ ဘဂဝါ ဧတဒ ဝေါစ -

၄၁၇။ “တံ ကိ မညသိ၊ ရာဟုလ၊ စက္ခု နိစ္စံ ဝါ အနိစ္စံ ဝါ”တိ? “အနိစ္စံ၊ ဘန္တေ”။ “ယံ ပနာနိစ္စံ ဒုက္ခံ ဝါ တံ သုခံ ဝါ”တိ? “ဒုက္ခံ၊ ဘန္တေ”။ “ယံ ပနာနိစ္စံ ဒုက္ခံ ဝိပရိဏာမဓမ္မံ၊ ကလ္လံ န တံ သမနုပဿိတုံ - ‘ဧတံ မမ၊ ဧသောဟမသ္မိ၊ ဧသော မေ အတ္တာ’”တိ? “နော ဟေတံ၊ ဘန္တေ”။ “တံ ကိ မညသိ၊ ရာဟုလ၊ ရူပါ နိစ္စာ ဝါ အနိစ္စာ ဝါ”တိ? “အနိစ္စာ၊ ဘန္တေ”။ “ယံ ပနာနိစ္စံ ဒုက္ခံ ဝါ တံ သုခံ ဝါ”တိ? “ဒုက္ခံ၊ ဘန္တေ”။ “ယံ ပနာနိစ္စံ ဒုက္ခံ ဝိပရိဏာမဓမ္မံ၊ ကလ္လံ န တံ သမနုပဿိတုံ - ‘ဧတံ မမ၊ ဧသောဟမသ္မိ၊ ဧသော မေ အတ္တာ’”တိ? “နော ဟေတံ၊ ဘန္တေ”။ “တံ ကိ မညသိ၊ ရာဟုလ၊ စက္ခုဝိညာဏံ နိစ္စံ ဝါ အနိစ္စံ ဝါ”တိ? “အနိစ္စံ၊ ဘန္တေ”။ “ယံ ပနာနိစ္စံ ဒုက္ခံ ဝါ တံ သုခံ ဝါ”တိ? “ဒုက္ခံ၊ ဘန္တေ”။ “ယံ ပနာနိစ္စံ ဒုက္ခံ ဝိပရိဏာမဓမ္မံ၊ ကလ္လံ န တံ သမနုပဿိတုံ - ‘ဧတံ မမ၊ ဧသောဟမသ္မိ၊ ဧသော မေ အတ္တာ’”တိ? “နော ဟေတံ၊ ဘန္တေ”။ “တံ ကိ မညသိ၊ ရာဟုလ၊ စက္ခုသမ္ပယော နိစ္စော ဝါ အ

နိစ္စော ဝါ”တိ? “အနိစ္စော, ဘန္တေ”။ “ယံ ပနာနိစ္စံ, ဒုက္ခံ ဝါ တံ သုခံ ဝါ”တိ? “ဒုက္ခံ, ဘန္တေ”။ “ယံ ပ
 နာနိစ္စံ ဒုက္ခံ ဝိပရိဏာမဓမ္မံ, ကလ္လံ န တံ သမနုပဿိတုံ - ‘ဧတံ မမ, ဧသောဟမသ္မိံ, ဧသော မေ အတ္တာ”တိ? “နော ဟေတံ, ဘန္တေ”။ “တံ ကိံ မညသိံ, ရာဟုလ, ယမိဒံ [ယမ္ပိဒံ (သီ။ က။)] စက္ခုသမု
 ဖဿပစ္စယာ ဥပ္ပဇ္ဇတိ ဝေဒနာဂတံ သညာဂတံ သင်္ခါရဂတံ ဝိညာဏဂတံ တမ္ပိ နိစ္စံ ဝါ အနိစ္စံဝါ”တိ?
 “အနိစ္စံ, ဘန္တေ”။ “ယံ ပနာနိစ္စံ, ဒုက္ခံ ဝါ တံ သုခံ ဝါ”တိ? “ဒုက္ခံ, ဘန္တေ”။ “ယံ ပနာနိစ္စံ ဒုက္ခံ ဝိပရိ
 ဏာမဓမ္မံ, ကလ္လံ န တံ သမနုပဿိတုံ - ‘ဧတံ မမ, ဧသောဟမသ္မိံ, ဧသော မေ အတ္တာ”တိ? “နော
 ဟေတံ, ဘန္တေ”။

၄၁၈။ “တံ ကိံ မညသိံ ရာဟုလ, သောတံ နိစ္စံ ဝါ အနိစ္စံ ဝါ”တိ? “အနိစ္စံ, ဘန္တေ...ပေ... ယာနံ နိစ္စံ
 ဝါ အနိစ္စံ ဝါ”တိ? “အနိစ္စံ, ဘန္တေ...ပေ... ဇိဝါ နိစ္စာ ဝါ အနိစ္စာ ဝါ”တိ? “အနိစ္စာ, ဘန္တေ...ပေ...
 ကာယော နိစ္စော ဝါ အနိစ္စော ဝါ”တိ? “အနိစ္စော, ဘန္တေ...ပေ... မနော နိစ္စော ဝါ အနိစ္စော ဝါ”တိ?
 “အနိစ္စော, ဘန္တေ”။ “ယံ ပနာနိစ္စံ, ဒုက္ခံ ဝါ တံ သုခံ ဝါ”တိ? “ဒုက္ခံ, ဘန္တေ”။ “ယံ ပနာနိစ္စံ ဒုက္ခံ ဝိပရိ
 ဏာမဓမ္မံ, ကလ္လံ န တံ သမနုပဿိတုံ - ‘ဧတံ မမ, ဧသောဟမသ္မိံ, ဧသော မေ အတ္တာ”တိ? “နော
 ဟေတံ, ဘန္တေ”။ “တံ ကိံ မညသိံ ရာဟုလ, ဓမ္မာ နိစ္စာ ဝါ အနိစ္စာ ဝါ”တိ? “အနိစ္စာ, ဘန္တေ”။ “ယံ ပ
 နာနိစ္စံ, ဒုက္ခံ ဝါ တံ သုခံ ဝါ”တိ? “ဒုက္ခံ, ဘန္တေ”။ “ယံ ပနာနိစ္စံ ဒုက္ခံ ဝိပရိဏာမဓမ္မံ, ကလ္လံ န တံ
 သမနုပဿိတုံ - ‘ဧတံ မမ, ဧသောဟမသ္မိံ, ဧသော မေ အတ္တာ”တိ? “နော ဟေတံ, ဘန္တေ”။ “တံ
 ကိံ မညသိံ ရာဟုလ, မနောဝိညာဏံ နိစ္စံ ဝါ အနိစ္စံ ဝါ”တိ? “အနိစ္စံ, ဘန္တေ”။ “ယံ ပနာနိစ္စံ, ဒုက္ခံ ဝါ
 တံ သုခံ ဝါ”တိ? “ဒုက္ခံ, ဘန္တေ”။ “ယံ ပနာနိစ္စံ ဒုက္ခံ ဝိပရိဏာမဓမ္မံ, ကလ္လံ န တံ သမနုပဿိတုံ -
 ‘ဧတံ မမ, ဧသောဟမသ္မိံ, ဧသော မေ အတ္တာ”တိ? “နော ဟေတံ, ဘန္တေ”။ “တံ ကိံ မညသိံ ရာဟု
 လ, မနောသမ္ပယော နိစ္စော ဝါ အနိစ္စော ဝါ”တိ? “အနိစ္စော, ဘန္တေ”။ “ယံ ပနာနိစ္စံ, ဒုက္ခံ ဝါ တံ သု
 ခံ ဝါ”တိ? “ဒုက္ခံ, ဘန္တေ”။ “ယံ ပနာနိစ္စံ ဒုက္ခံ ဝိပရိဏာမဓမ္မံ, ကလ္လံ န တံ သမနုပဿိတုံ - ‘ဧတံ
 မမ, ဧသောဟမသ္မိံ, ဧသော မေ အတ္တာ”တိ? “နော ဟေတံ, ဘန္တေ”။ “တံ ကိံ မညသိံ, ရာဟုလ,
 ယမိဒံ မနောသမ္ပယာပစ္စယာ ဥပ္ပဇ္ဇတိ ဝေဒနာဂတံ သညာဂတံ သင်္ခါရဂတံ ဝိညာဏဂတံ, တမ္ပိ နိ
 စ္စံ ဝါ အနိစ္စံ ဝါ”တိ? “အနိစ္စံ, ဘန္တေ”။ “ယံ ပနာနိစ္စံ, ဒုက္ခံ ဝါ တံ သုခံ ဝါ”တိ? “ဒုက္ခံ, ဘန္တေ”။

“ယံ ပနာနိစ္စံ ဒုက္ခံ ဝိပရိဏာမဓမ္မံ ကလ္လံ န တံ သမနုပဿိတုံ - ‘ဧတံ မမ, ဒေသာဟမသ္မိ, ဒေသာ မေ အတ္တာ’”တံ? “နော ဟေတံ, ဘန္တေ”။

၄၁၉။ “ဧဝံ ပဿံ, ရာဟုလ, သုတဝါ အရိယသာဝကော စက္ခုသ္မိ [စက္ခုသ္မိမ္ပိ (သျှာ။ ကံ။) ဧဝမိတ ရေသုပိ] နိဗ္ဗိန္ဒတိ, ရူပေသု နိဗ္ဗိန္ဒတိ, စက္ခုဝိညာဏေ နိဗ္ဗိန္ဒတိ, စက္ခုသမ္မုသေ နိဗ္ဗိန္ဒတိ, ယမိဒံ စက္ခု သမ္မုဿပစ္စယာ ဥပ္ပဇ္ဇတိ ဝေဒနာဂတံ သညာဂတံ သင်္ခါရဂတံ ဝိညာဏဂတံ တသ္မိမ္ပိ နိဗ္ဗိန္ဒတိ။ သောတသ္မိ နိဗ္ဗိန္ဒတိ, သဒ္ဒေသုနိဗ္ဗိန္ဒတိ ။ပ။ , ဃာနသ္မိ နိဗ္ဗိန္ဒတိ, ဂန္ဓေသု နိဗ္ဗိန္ဒတိ, ဇိဝှိယ နိဗ္ဗိန္ဒတိ, ရ သေသု နိဗ္ဗိန္ဒတိ, ကာယသ္မိ နိဗ္ဗိန္ဒတိ, ဖောဠဗ္ဗေသု နိဗ္ဗိန္ဒတိ, မနသ္မိ နိဗ္ဗိန္ဒတိ, ဓမ္မေသု နိဗ္ဗိန္ဒတိ, မနော ဝိညာဏေ နိဗ္ဗိန္ဒတိ, မနောသမ္မုသေ နိဗ္ဗိန္ဒတိ, ယမိဒံ မနောသမ္မုဿပစ္စယာ ဥပ္ပဇ္ဇတိ ဝေဒနာဂတံ သညာဂတံ သင်္ခါရဂတံ ဝိညာဏဂတံ တသ္မိမ္ပိ နိဗ္ဗိန္ဒတိ။ နိဗ္ဗိန္ဒံ ဝိရဇ္ဇတိ, ဝိရာဂါ ဝိမုစ္စတိ။ ဝိမုတ္တသ္မိ ဝိမုတ္တမိတံ ဉာဏံ ဟေတံ။ ‘ဒီဏာ ဇာတိ, ဝုသိတံ ဗြဟ္မစရိယံ, ကတံ ကရဏီယံ, နာပရံ ဣတ္ထတု တာယာ’တံ ပဇာနာတိ”တံ။

ဣဒမဝေါစ ဘဂဝါ။ အတ္တမနော အာယသ္မာ ရာဟုလော ဘဂဝတော ဘာသိတံ အဘိနန္ဒိတိ။ ဣမ သ္မိဉ္စ ပန ဝေယျာကရဏသ္မိ ဘညမာနေ အာယသ္မတော ရာဟုလဿ အနုပါဒါယ အာသဝေဟိ စိ တ္ထံ ဝိမုစ္စိ။ တာသဉ္စ အနေကာနံ ဒေဝတာသဟဿာနံ ဝိရဇံ ဝီတမလံ ဓမ္မစက္ခု ဥဒပါဒိ - ‘ယံ ကိဉ္စိ သမုဒယဓမ္မံ သဗ္ဗံ တံ နိရောဓဓမ္မ”န္တိ။

စူဠရာဟုလောဝါဒသုတ္တံ နိဠိတံ ပဉ္စမံ။